



नेपाल गजेट

भाग २

श्री ५ को सरकारद्वारा प्रकाशित

खण्ड ११] काठमाडौं श्रावण ११ गते २०१८ साल [अतिरिक्ताङ्क १३

श्री ५ को सरकार,
कानून, न्याय तथा संसदीय प्रबन्ध मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१८ सालको ऐन नं. १५

स्वस्तिश्री गिरिराज चक्रचूडामणि नरनारायणेत्यादि विविध विरुदावली विराजमान मानोन्नत ओजस्विराजन्य प्रोज्ज्वल नेपाल तारा अति ओजस्वी त्रिभुवन प्रजातन्त्र श्रीपद ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति फिल्ड मार्शल र सर्वोच्च कम्याण्डर इन-चीफ श्रीमन्महाराजाधिराज श्री श्री श्री महाराज महेन्द्र वीर विक्रम जङ्गबहादुर शाहबहादुर शमशेर जङ्ग देवानाम् सदा समरविजयिनाम् ।

मालपोत सम्बन्धी बिशेष व्यवस्थाको निमित्त बनेको ऐन

प्रस्तावना:— रैती जिमीदारले मालपोत बुझाउने म्याद थप्ने र थप म्यादभिन्न मालपोत बुझाउने रैतीको जग्गा र जिमीदारको जिमीदारी लिलाम गर्ने विशेष व्यवस्था गर्नु वाञ्छनीय भएकोले,

(१)

332

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाधिराज महेन्द्र वीर विक्रम शाहदेवबाट नेपाल अधिराज्यको संविधानको धारा ५५ अनुसार यो ऐन बनाइबक्सेको छ ।

१. संक्षिप्त नाम, विस्तार र प्रारम्भः— (१) यो ऐनको नाम मालपोत (विशेषव्यवस्था)

ऐन, २०१८ रहेको छ ।

(२) यो ऐन नेपाल अधिराज्यको मध्येश तराई क्षेत्र भर लागू हुनेछ ।

(३) यो ऐन तुरुन्त प्रारम्भ हुनेछ ।

२. परिभाषाः— विषय वा प्रसंगले अर्को अर्थ नलाग्नेमा यस ऐनमा—

(क) “मालपोत” भन्नाले जुनसुकै किसिमको जग्गाको नेपाल कानून बमोजिम श्री ५ को सरकारमा बुझाउनु पर्ने नगदी वा जिन्सी सम्झनु पर्छ ।

(ख) “जग्गा” भन्नाले मालपोत लागेको जुनसुकै जग्गा सम्झनु पर्छ ।

(ग) “जिमीदारी” भन्नाले जिमीदारी साथ रहेको जिरायत जग्गालाई समेत जनाउँछ ।

(घ) “कुनै जग्गाको सम्बन्धमा रैती” भन्नाले सो जग्गाबाट मालपोत बुझाउने रैतान नम्बरीवाला सम्झनु पर्छ र नम्बरीवालाका हैसियतले सो जग्गा भोग चलन गर्ने कानूनी हक प्राप्त व्यक्तिलाई समेत जनाउँछ ।

(ङ) “मात्र अड्डा” भन्नाले स्थानीय माल अड्डा सम्झनु पर्छ र यो शब्दले स्थानीय गुठी अड्डाहरूलाई समेत जनाउँछ ।

३. मालपोत बुझाउने म्याद थप्ने अधिकारः मालपोत बुझाउने असूल गर्ने बारे माल अड्डाहरूका नाउंमा र जिमीदार पटवारीहरूका नाउंमा भएका सवालहरूमा तोकिएको म्याद भित्र कुनै साल मालपोत बुझाउन नसकिने परिस्थिति सबै जिल्लाहरू वा कुनै खास जिल्ला वा त्यसको कुनै खास क्षेत्रमा आएको छ भन्ने देखेमा श्री ५ को सरकारले समय समयमा नेपाल गजेटमा सूचना प्रकाशित गरी त्यस्तो सबै जिल्लाहरू वा कुनै खास जिल्ला वा त्यसको कुनै खास क्षेत्रमा मालपोत बुझाउने असूल गर्ने म्याद बढाउन सक्नेछ ।

४. जग्गा जिमीदारी लिलाम गर्ने अधिकारः (१) मालपोत बुझाउने म्याद थपिएकोमा सो थप म्याद भित्र पनि मालपोत नबुझाई बांकी राख्ने रैतीको जग्गा र जिमीदारको जिमीदारी श्री ५ को सरकारले जुनसुकै बखत पनि लिलाम गर्न गराउन सक्ने छ ।

(२) उपदफा (१) बमोजिम कुनै जग्गा जिमीदारी लिलाम गर्ने गराउने गरी श्री ५ को सरकारले आदेश जारी गरेकोमा सो जग्गा जिमीदारी लिलाम गर्दा मालपोत बुझाउने थप म्याद भुक्तानी भएको क्रमसित ५ दिन पछिसम्म रैतीको जग्गालाई र ७ दिन पछिसम्म जिमीदारीलाई लिलाम गराइने छ ।

३३ अधिकारिकता मुद्रण विभागबाट प्रमाणित गरिएपछि मात्र लागू हुनेछ।

उक्त रैतीको जग्गा र जिमीदारको जिमीदारी लिलाम गर्ने ५ दिन र ७ दिनको म्यादलाई श्री ५ को सरकारले समय समयमा नेपाल गजेटमा सूचना प्रकाशित गरी थप गर्न सक्नेछ ।

५. बाझिएमा गर्ने—अरु नेपाल कानूनमा जुसुकै कुरा लेखिको भएता पनि यो ऐनमा लेखिए जति कुरामा यही ऐन बमोजिम र अरुमा प्रचलित नेपाल कानून बमोजिम हुनेछ ।

६. बचाउ :—नेपाल अधिराज्यको संविधानको धारा ५५ (४) अनुसार यो ऐन निस्कृय भएमा यो ऐनलाई कुनै अर्को नेपाल ऐनले खारेज गरे सरह मानिई यो ऐन अन्तर्गत भए गरेका काम कुराहरूमा नेपाल कानून व्याख्या सम्बन्धी ऐन, २०१० को दफा ४ लागू हुनेछ ।

लालमोहर सदर मिति २०१८.४.११.४

आज्ञाछे—

प्रद्युम्नलाल राजभण्डारी

श्री ५ को सरकारको सचिव

कानून, न्याय तथा संसदीय प्रबन्ध मन्त्रालय

मुद्रण विभाग, सिंहदरबार

33C
आधिकारिकता मुद्रण विभागबाट प्रमाणित गरिएपछि मात्र लागु हुनेछ।